

بر وقت مدد



موقفہ وائس گڈمین

مفت - بیچ ناہیں

بروقت مدد

یہ کتاب دیدہ وانتہ چھوٹی کی گئی ہے تاکہ آپ اسے اپنی جیب میں رکھ سکیں۔ دورانِ سفر یا بس یا گاڑی کے انتظار کرتے وقت اس کے پڑھنے سے رُوح کی تقویت حاصل کر سکیں۔

کلامِ الہی "آسمان" سے نازل ہوتا ہے اور راستبازی کی بھجُو کی اور پامی رُوح کو فی الحقیقت تسکین عطا کرتا ہے۔ جب کوئی شخص تو بہ کر کے اپنے گناہوں کو ترک اور یسوع مسیح کو قبول کرتا ہے تو خداوند یسوع اپنے آپ کو اُس پر ظاہر کر کے اُس کے دل کو ابدی خوشی اور اطمینان سے معمور کرتا ہے۔

مجھے یہ تجربہ ۱۹۳۷ء میں ہوا۔ اُس وقت سے اب تک بہت سال گزرنے کے باوجود بھی خداوند کے ساتھ یہ عجیب و غریب رفاقت کبھی نہیں ٹوٹی۔ اگر تاحال آپ نے اپنے آپ کو خداوند کے سپرد نہیں کیا تو میری التماس ہے کہ آپ ابھی ایسا کریں۔

والسن گڈ مین

خدا کا پیار

کیونکہ خدا نے دنیا سے ایسی محبت رکھی کہ اس نے اپنا اکلوتا بیٹا بخش دیا تاکہ جو کوئی اس پر ایمان لائے ہلاک نہ ہو بلکہ ہمیشہ کی زندگی پائے۔

یوحنا ۳: ۱۶

لیکن خدا اپنی محبت کی خوبی ہم پر یوں ظاہر کرتا ہے کہ جب ہم ہم گنہگار ہی تھے تو مسیح ہماری خاطر مورا۔

رومیوں ۵: ۸

عید فصح سے پہلے جب یسوع نے جان لیا کہ میرا وہ وقت آپہنچا کہ دنیا سے رخصت ہو کر باپ کے پاس جاؤں تو اپنے ان لوگوں سے جو دنیا میں تھے جیسی محبت رکھتا تھا آخر تک محبت رکھتا رہا۔

یوحنا ۱۳: ۱

اور یسوع مسیح کی طرف سے جو سچا گواہ اور مردوں میں سے جی اٹھنے والوں میں پہلو ٹھا اور دنیا کے بادشاہوں پر حاکم ہے۔ تمہیں فضل اور اطمینان حاصل ہوتا رہے جو ہم سے محبت رکھتا ہے اور جس نے اپنے خون کے وسیلے سے ہم کو گناہوں سے خلاصی بخشی۔

مکاشفہ ۱: ۵

۲ خداوند یسوع مسیح کی الوہیت

یہ سب کچھ اس لئے ہوا کہ جو خداوند نے بنی کی معرفت کہا تھا پورا ہو کہ دیکھو ایک کنواری حاملہ ہوگی اور بیٹا جنے گی اور اس کا نام عمارنوایل رکھیں گے۔
متی: ۱: ۲۲، ۲۳

اس میں کلام نہیں کہ دینداری کا بھید بڑا ہے یعنی وہ جو جسم میں ظاہر ہوا اور روح میں راستباز ٹھہرا اور فرشتوں کو دکھائی دیا اور غیر قوموں میں اس کی سنادی ہوئی اور دنیا میں اس پر ایمان لائے اور جلال میں اوپر اٹھایا گیا۔
۱۔ تیمتھس: ۳: ۱۶

یسوع نے اس سے کہا اے فلپس میں اتنی مدت سے تمہارے ساتھ ہوں کیا تو مجھے نہیں جانتا، جس نے مجھے دیکھا اس نے باپ کو دیکھا تو کیونکر کہتا ہے کہ باپ کو نہیں دکھا۔ کیا تو یقین نہیں کرتا کہ میں باپ میں ہوں اور باپ مجھ میں ہے یہ باتیں جو میں تم سے کہتا ہوں اپنی طرف سے نہیں کہتا لیکن باپ مجھ میں رہ کر اپنے کام کرتا ہے یوحنا: ۱۴: ۹-۱۰

یسوع خدا کا بیٹا

۳

اور فرشتے نے جواب میں اس سے کہا کہ روح القدس تجھ پر نازل ہوگا اور خدا تعالیٰ کی قدرت تجھ پر سایہ ڈالے گی اور اس سبب سے وہ مولود مقدس خدا کا بیٹا کہلائے گا
لوقا ۱: ۳۵

وہ یہ کہہ ہی رہا تھا کہ دیکھو ایک نورانی بادل نے ان پر سایہ کر لیا اور اس بادل میں سے آواز آئی کہ یہ میرا بیٹا ہے جس سے میں خوش ہوں اس کی سنو۔
متی ۱۷: ۵

کیونکہ الوہیت کی ساری سموری اسی میں مجسم ہو کر سکونت کرتی
کلیوں ۲: ۹
جو کوئی اقرار کرتا ہے کہ یسوع خدا کا بیٹا ہے خدا اس میں رہتا ہے
اور وہ خدا میں۔
۱۔ یوحنا ۴: ۱۵

اس لئے ہمارے لئے ایک لڑکا تولد ہوا اور ہم کو ایک بیٹا
بخشا گیا اور سلطنت اسکے کندھے پر ہوگی اور اس کا نام عجیب مشیر
خدا کے قادر اور ابدیت کا باپ سلاستی کا شہزادہ ہوگا یسعیاہ ۹: ۶

یسوع بتاتا ہے کہ وہ کون ہے

یسوع نے اس سے کہا قیامت اور زندگی تو میں ہوں جو مجھ پر ایمان

لاتا ہے گودہ مر بھی جائے تو بھی زندہ رہے گا۔ یوحنا ۱۱: ۲۵

اس نے ان سے کہا تم نیچے کے ہو میں اوپر کا ہوں۔ تم دنیا کے ہو

میں دنیا کا نہیں ہوں یوحنا ۸: ۲۳

یسوع نے ان سے کہا میں تم سے سچ کہتا ہوں کہ پیشتر اس سے کہ

ابراہام پیدا ہوا میں ہوں یوحنا ۸: ۵۸

تم مجھے استاد اور خداوند کہتے ہو اور خوب کہتے ہو کیونکہ میں

ہوں۔ یوحنا ۱۳: ۱۳

یسوع نے ان سے کہا زندگی کی روٹی میں ہوں جو میرے پاس

آئے وہ ہرگز بھوکا نہ ہوگا۔ اور جو مجھ پر ایمان لائے وہ کبھی پیاسا

نہ ہوگا یوحنا ۶: ۳۵

جب تک میں دنیا میں ہوں دنیا کا نور ہوں یوحنا ۹: ۵

پس یسوع نے ان سے پھر کہا میں تم سے سچ کہتا ہوں کہ

بھڑوں کا دروازہ میں ہوں یوحنا ۱۰: ۷

مسیح کے چند معجزے

۵

اور دیکھو دو اندھوں نے جو راہ کے کنارے بیٹھے تھے یہ سن کر کہ یسوع جا رہا ہے چلا کر کہا اے خداوند ابن داؤد ہم پر رحم کر یسوع کو ترس آیا اور اسنے انکی آنکھوں کو چھوا اور وہ فوراً بینا ہو گئے اور اسکے پیچھے ہوئے۔

متی ۲۰: ۳۰-۳۴

جب کلام کر چکا تو شمعون سے کہا گہرے میں لے چل اور تم شکار کے لئے اپنے جال ڈالو۔ شمعون نے جواب میں کہا۔ اے استاد ہم نے رات بھر محنت کی اور کچھ ہاتھ نہ آیا۔ مگر تیرے کہنے سے جال ڈالتا ہوں یہ کیا اور وہ مچھلیوں کا بڑا غول گھیر لائے اور ان کے جال پھینے لگے۔

لوقا ۵: ۴-۶

اور اس نے لوگوں کو گھاس پر بیٹھنے کا حکم دیا۔ پھر اس نے وہ پانچ روٹیاں اور دو مچھلیاں لیں اور آسمان کی طرف دیکھ کر برکت دی اور روٹیاں توڑ کر شاگردوں کو دیں اور شاگردوں نے لوگوں کو اور سب کھا کر سیر ہو گئے اور انہوں نے بچے ہوئے ٹکڑوں سے بھری ہوئی بارہ ٹوکریاں اٹھائیں اور کھانے والے عورتوں اور بچوں کے سوا پانچ ہزار مرد کے قریب تھے۔

متی ۱۴: ۱۹-۲۱

خداوند یسوع مسیح دنیا کا خالق اور خدا ہے ۶

کیونکہ اسی میں سب چیزیں پیدا کی گئیں آسمان کی ہوں یا زمین کی۔
دیکھی ہوں یا اندیکھی تخت ہوں یا ریاستیں یا حکومتیں یا اختیارات سب
چیزیں اسی کے وسیلے سے اور اسی کے واسطے پیدا ہوئی ہیں۔

کلیسیوں ۱: ۱۶
کیونکہ مسیح اس لئے ہوا اور زندہ ہوا کہ مردوں اور زندوں دونوں کا

خداوند ہو۔
رومیوں ۱۴: ۹

خدا سچا ہے جس نے تمہیں اپنے بیٹے ہمارے خداوند یسوع مسیح کی
شراکت کے لئے بلایا ہے۔
۱ کرنتھیوں ۱: ۹

سب چیزیں اس کے وسیلے سے پیدا ہوئیں اور جو کچھ پیدا ہوا ہے اس میں
کوئی چیز بھی اسکے بغیر پیدا نہیں ہوئی
یوحنا ۱: ۳

اس زمانہ کے آخر میں ہم سے بیٹے کی معرفت کلام کیا۔ جسے اس نے
سب چیزوں کا دارث ٹھہرایا اور جس کے وسیلے سے اس نے عالم بھی
پیدا کئے۔
عبرانیوں ۲: ۲

پس اسرائیل کا سارا گھرانہ یقین جان لے کہ خدا نے اسی یسوع کو
جسے تم نے مصلوب کیا۔ خداوند بھی کیا اور مسیح بھی اعمال ۲: ۳۶

یسوع مسیح سب کی عدالت کرنے والا ہے ،

مگر تو اپنے بھائی پر کس لئے الزام لگاتا ہے ؛ یا تو بھی کس لئے
اپنے بھائی کو حقیر جانتا ہے ہم تو سب خدا کے تحت عدالت کے آگے
کھڑے ہوں گے۔
رومیوں ۱: ۱۰

کیونکہ باپ کسی کی عدالت بھی نہیں کرتا بلکہ اس نے عدالت کا
سارا کام بیٹے کے سپرد کیا ہے۔
یوحنا ۵: ۲۲
اور اس نے ہمیں حکم دیا کہ امت میں منادی کرو اور گواہی دو کہ
یہ وہی ہے جو خدا کی طرف سے زندوں اور مردوں کا منصف مقرر
کیا گیا۔
اعمال ۱۰: ۴۲

جس روز خدا میری خوشخبری کے مطابق یسوع مسیح کی معرفت آدمیوں
کی پوشیدہ باتوں کا انصاف کرے گا۔
رومیوں ۲: ۱۶
خدا اور مسیح یسوع کو جو زندوں اور مردوں کی عدالت کرے گا
گواہ کر کے اور اس کے ظہور اور بادشاہی کو یاد دلا کر میں تجھے تاکید
کرتا ہوں
۱: ۴

مخلصی صرف مسوع کے ذریعہ ^۸

دردازہ میں ہوں اگر کوئی مجھ سے داخل ہو تو نجات پائے گا۔
اور اندر باہر آیا جایا کرے گا اور چار پائے گا یوحنا ۱۰: ۹

کیونکہ ابن آدم کھوئے ہوؤں کو ڈھونڈنے اور نجات دینے آیا
ہے۔ لوقا ۱۹: ۱۰

اور کسی دوسرے کے وسیلے سے نجات نہیں کیونکہ آسمان کے تلے
آدمیوں کو کوئی دوسرا نام نہیں بخشا گیا جس کے وسیلے سے ہم نجات پائیں
اعمال ۴: ۱۲

اور باپ کا شکر کرتے رہو۔ جس نے ہم کو اس لائق کیا۔ کہ نور میں
معدسوں کے ساتھ میراث کا حصہ پائیں۔ اسی نے ہم کو تاریکی کے قبضہ سے
چھڑا کر اپنے عزیز بیٹے کی بادشاہی میں داخل کیا۔ جس میں ہم کو مخلصی یعنی
گناہوں کی معافی حاصل ہے۔ کلیوں ۱: ۱۲-۱۴

یسوع نے اس سے کہا۔ راہ اور حق اور زندگی میں ہوں۔ کوئی
میرے وسیلے کے بغیر باپ کے پاس نہیں آتا یوحنا ۱۴: ۶

مخلصی صرف یسوع کے ذریعہ ۹

اور وہ یہ نیا گیت گانے لگے کہ تو ہی اس کتاب کو لینے اور اسکی
جہریں کھولنے کے لائق ہے کیونکہ تو نے ذبح ہو کر اپنے خون سے ہر ایک
قبیلہ اور اہل زبان اور امت اور قوم میں سے خدا کے واسطے
لوگوں کو خرید لیا۔ مکاشفہ ۱: ۵

اور کامل بن کر اپنے سب فرمانبرداروں کے لئے ابدی نجات کا
باعث ہوا۔ عبرانیوں ۱: ۵

اسی لئے جو اس کے وسیلے سے خدا کے پاس آتے ہیں وہ انہیں
پوری پوری نجات دے سکتا ہے کیونکہ وہ ان کی شفاعت کے لئے
ہمیشہ زندہ ہے۔ عبرانیوں ۷: ۲۵

جس نے اپنے آپ کو ہمارے واسطے دے دیا۔ تاکہ فدیہ ہو کر ہمیں
ہر طرح کی بے دینی سے چھڑالے اور پاک کر کے اپنی خاص ملکیت کے لئے
ایک ایسی امت بنائے جو نیک کاموں میں سرگرم ہو طفس ۲: ۱۴

۱۰ یسوع کے خون کا کفارہ

تو مسیح کا خون جس نے اپنے آپ کو ازلی روح کے وسیلے سے
خدا کے سامنے بے عیب قربان کر دیا تمہارے دلوں کو مردہ کاموں سے
کیوں نہ پاک کرے گا
عبرانیوں ۹: ۱۴

ہم کو اس میں اس کے خون کے وسیلے سے مخلصی یعنی تصوروں
کی معافی اسکے فضل کی دولت کے موافق حاصل ہر افسیوں ۱: ۷

کیونکہ تم جانتے ہو کہ تمہارا نکما چال چلن جو باپ دادا سے
چلا آتا تھا۔ اس سے تمہاری خلاصی فانی چیزوں یعنی سونے چاندی
کے ذریعہ سے نہیں ہوئی بلکہ ایک بے عیب اور بے داغ برے یعنی
مسیح کے بیش قیمت خون سے۔
۱۔ پطرس ۱: ۱۸-۱۹

لیکن اگر ہم نور میں چلیں جس طرح کہ وہ نور میں ہے تو ہماری آپس
میں شراکت ہے اور اس کے بیٹے یسوع کا خون ہمیں تمام گناہ سے
پاک کرتا ہے
۱۔ یوحنا ۱: ۷

پس جب ہم اس کے خون کے باعث اب راستباز ٹھہرے تو
اس کے وسیلے سے غضب الہی سے ضرور ہی بچیں گے رومیوں ۵: ۹

نجات خداوند مسیح پر ایمان کے ذریعہ سے ۱۱

کیونکہ تم کو ایمان کے وسیلہ سے نفل ہی سے نجات ملی ہے اور یہ تمہاری طرف سے نہیں خدا کی بخشش ہے اور نہ اعمال کے سبب سے ہے تاکہ کوئی فخر نہ کرے۔

افسیوں ۲: ۸-۹

جو کوئی خدا سے پیدا ہوتا ہے دنیا پر غالب آتا ہے وہ غلبہ جس سے دنیا مغلوب ہوئی ہے ہمارا ایمان ہے

۱۔ یوحنا ۵: ۴

لیکن یہ اس لئے لکھے گئے کہ تم ایمان لاؤ۔ کہ مسیح ہی خدا کا بیٹا مسیح

ہے اور ایمان لا کر اسکے نام سے زندگی پاؤ۔

یوحنا ۲۰: ۳۱

اور مسیح یسوع میں نہ تو تختہ کچھ کام کا ہے نہ نامختونی مگر ایمان جو

محبت کی راہ سے اثر کرتا ہے

گلتیوں ۵: ۶

پس جب ہم ایمان سے راستباز ٹھہرے تو خدا کے ساتھ اپنے

خداوند مسیح کے وسیلے سے صلح رکھیں۔

رومیوں ۵: ۱

پس انہوں نے اس سے کہا کہ ہم کیا کریں تاکہ خدا کے کام انجام دیں۔

یسوع نے جواب میں ان سے کہا خدا کا کام یہ ہے کہ جس نے اسے بھیجا ہے

اس پر ایمان لاؤ۔

یوحنا ۷: ۲۸-۲۹

خدا کی شفقت

آسمان زمین سے بلند ہے اسی قدر اس کی شفقت ان پر ہے جو اس سے ڈرتے ہیں۔
زبور ۱۰۳ : ۱۱

لیکن خداوند کی شفقت اس سے ڈرنے والوں پر ازل سے ابد تک اور اسکی صداقت نسل در نسل ہے۔
زبور ۱۰۳ : ۱۷

تجہ سا خدا کون ہے جو بہ کرداری معاف کرے اور اپنی میراث کے بقیہ کی خطاؤں سے درگزر کرے۔ وہ اپنا قہر ہمیشہ تک کے لئے نہیں رکھ چھوڑتا کیونکہ وہ شفقت کرنا پسند کرتا ہے۔
میکاہ ۷ : ۱۸

تو اس نے ہم کو نجات دی۔ مگر راستبازی کے کاموں کے سبب سے نہیں جو ہم نے خود کئے بلکہ اپنی رحمت کے مطابق نئی پیدائش کے غسل اور روح القدس کے۔ ہمیں نیا بنانے کے وسیلے سے ططس ۳ : ۵

کیونکہ تیری شفقت آسمان سے بلند ہے اور تیری سچائی افلاک کے برابر ہے۔
زبور ۱۰۸ : ۴

یہ خداوند کی شفقت ہے کہ ہم فنا نہیں ہوئے کیونکہ اس کی رحمت لازوال ہے وہ ہر صبح تازہ ہے تیری وفاداری عظیم ہے۔
نوحہ ۲۲ : ۲۳-۲۳

۱۳ خدا چاہتا ہے کہ ہم اس کے پاس آئیں

اے سب پیا سو پانی کے پاس آؤ اور وہ بھی جس کے پاس پیسہ نہ ہو
آؤ سول لو اور کھاؤ۔ ہاں آؤ مئے اور دودھ بے زر اور بے قیمت خریدو۔
یسعیاہ ۱:۵۵

پھر عید کے آخری دن جو خاص دن ہے یسوع کھڑا ہوا اور پکار کر
کہا۔ اگر کوئی پیسا ہو تو میرے پاس آ کر پیئے۔ یوحنا ۷:۳۷

اے محنت اٹھانے والو اور بوجھ سے دبے ہوئے لوگو۔ سب میرے
پاس آؤ میں تم کو آرام دوں گا
متی ۱۱:۲۸

اور روح اور دلہن کہتی ہیں آ اور سننے والا بھی کہے آ۔ اور جو پیسا ہو
وہ آئے اور جو کوئی چاہے اب حیات مفت لے۔ یکاشفہ ۲۲:۱۷

اب خداوند فرماتا ہے آؤ ہم باہم محبت کریں۔ اگرچہ تمہارے گناہ
قرمزی ہوں وہ برف کی مانند سفید ہو جائیں گے اور ہر چہندہ ارغوانی ہوں
تو بھی ادن کے مانند ابلے ہوں گے۔
یسعیاہ ۱:۱۸

تمام لوگ خداوند کے فرزند نہیں ۱۳

تاکہ تم بے عیب اور بھولے ہو کر ٹیڑھے اور کج رویوں میں خدا کے بے نقص فرزند بنے رہو۔ جن کے درمیان تم دنیا میں چراغوں کی طرح دکھا دیتے ہو اور زندگی کا کلام پیش کرتے ہو

فیلیوں ۲: ۱۵

لیکن جنہوں نے اسے قبول کیا۔ اس نے انہیں خدا کے فرزند بننے کا حق بخشا یعنی انہیں جو اسکے نام پر ایمان لاتے ہیں یوحنا ۱: ۱۲

اس لئے کہ جتنے خدا کی روح کی ہدایت سے چلتے ہیں وہی خدا کے بیٹے ہیں کیونکہ تم کو غلامی کی روح نہیں ملی۔ جس سے پھر ڈر پیدا ہو۔ بلکہ بے پالک ہونے کی روح ملی جس سے ہم آبا۔ یعنی اسے باپ کہہ کر پکارتے ہیں۔

رومیوں ۸: ۱۲-۱۵

اسی سے خدا کے فرزند اور ابلیس کے فرزند ظاہر ہوتے ہیں۔

۱۔ یوحنا ۳: ۱۰

اس واسطے خداوند فرماتا ہے کہ ان میں سے نکل کر الگ رہو اور ناپاک چیز کو نہ چھوؤ۔ تو میں تم کو قبول کر لوں گا اور تمہارا باپ ہوں گا۔ اور تم میرے بیٹے بنو گے۔

۲۔ کرنتھیوں ۶: ۱۷-۱۸

شراب کے بارے میں خدا کیا فرماتا ہے ؟ ۱۵

اب جسم کے کام تو ظاہر ہیں۔ یعنی حرام کاری۔ ناپاکی۔ شہوت پرستی
 بغض۔ نشہ بازی۔ ناچ رنگ۔ اور ان کی مانند۔ ان کی بابت ہمیں
 پہلے سے کہے دیتا ہوں جیسا کہ پیشتر جتا چکا ہوں کہ ایسے کام کرنے والے
 خدا کی بادشاہی کے وارث نہیں ہوں گے کلیوں ۵: ۱۹

ان پر افسوس جو صبح سویرے اٹھتے ہیں تاکہ نشہ بازی کے دریے
 ہوں اور جو رات کو جاگتے ہیں جب تک شراب ان کو بھڑکانہ
 دے۔ یسعیاہ ۵: ۱۱

جیسا دن کو دستور ہے۔ شائستگی سے چلیں۔ نہ کہ ناچ رنگ۔ اور
 نشہ بازی سے۔ نہ زنا کاری اور شہوت پرستی سے اور نہ جھگڑے اور حسد سے
 بلکہ خداوند یسوع مسیح کو پہن لو اور جسم کی خواہشوں کیلئے تدبیریں نہ باندھو

رومیوں ۱۲: ۱۲-۱۳

جب مئے لال لال ہو۔ جب اس کا عکس جام پر پڑے اور جب
 وہ روانی کے ساتھ نیچے کو اترے تو اس پر نظر نہ کر۔ کیونکہ انجام کار
 وہ سانپ کی طرح کاٹتی اور افعی کی طرح ڈس جاتی ہے اشال ۲۲: ۳۱-۳۲

اخلاص ہی کافی نہیں

۱۶

اس نے اس سے کہا خداوند اپنے خدا سے اپنے سارے دل اور اپنی ساری جان اور اپنی ساری عقل سے محبت رکھ۔ بڑا اور پہلا حکم یہی ہے۔
متی ۲۲: ۳۷-۳۸

اور جب وہ باہر نکل کر راہ میں جا رہا تھا تو ایک شخص دوڑتا ہوا اس کے پاس آیا اور اس کے آگے گھٹنے ٹیک کر اس سے پوچھنے لگا کہ اے نیک استاد میں کیا کروں کہ ہمیشہ کی زندگی کا وارث بنوں یسوع نے اس سے کہا تو مجھے کیوں نیک کہتا ہے۔ کوئی نیک نہیں مگر ایک یعنی خدا۔ تو حکموں کو تو جانتا ہے۔ خون نہ کر۔ زنا نہ کر چوری نہ کر۔ جھوٹی گواہی نہ دے فریب دے کر نقصان نہ کر اپنے باپ کی اور ماں کی عزت کر اس نے اس سے کہا۔ اے استاد میں نے لڑکپن سے اس کے اد پر عمل کیا ہے یسوع نے اس پر نظر کی اور اسے اس پر پیرا آیا۔ اور اس سے کہا ایک بات کی تجھ میں کمی ہے جا جو کچھ تیرا بیچ کر غریبوں کو دے تجھے آسمان پر خزانہ ملے گا۔ اور آ کر میرے پیچھے ہلے اس بات سے اس کے چہرے پر اداسی چھا گئی اور وہ غمگین ہو کر چلا گیا کیونکہ بڑا مالدار تھا۔
متی ۱۰: ۱۷-۲۲

اپنے آپ کو دھوکا نہ دو

۱۷

لیکن کلام پر عمل کرنے والے بونہ محض سننے والے جو اپنے آپ کو دھوکا دیتے ہیں۔
 یعقوب ۱: ۲۲

اے بچو کسی کے فریب میں نہ آنا جو راستبازی کے کام کرتا ہے وہی اس کی طرح راستباز ہے جو شخص گناہ کرتا ہے وہ ابلیس سے ہے کیونکہ ابلیس شرع ہی سے گناہ کرتا رہا ہے۔
 ا۔ یوحنا ۳: ۷-۸

کیونکہ اگر کوئی شخص اپنے آپ کو کچھ سمجھے اور کچھ بھی نہ ہو تو اپنے آپ کو دھوکا دیتا ہے۔
 گلتیوں ۶: ۳

کیا تم نہیں جانتے کہ بدکار خدا کی بادشاہت کے وارث نہ ہوں گے
 فریب نہ کھاؤ نہ حرامکار خدا کی بادشاہی کے وارث ہوں گے۔ نہ
 بت پرست نہ زناکار نہ عیاش نہ لونڈے سے باز نہ چور نہ لالچی نہ شرابی نہ
 گالیاں بکنے والے نہ ظالم
 ا۔ کرنتھیوں ۶: ۹-۱۰

کوئی تم کو بے فائدہ باتوں سے دھوکا نہ دے کیونکہ ان ہی گناہوں
 کے سبب سے نافرمانی کے فرزندوں پر خدا کا غضب نازل ہوتا ہے افسیوں^{۶۰}

گناہ موت لاتا ہے

صداقت پر قائم رہنے والا زندگی حاصل کرتا ہے اور بدی کا پیرو
اپنی موت کو پہنچتا ہے۔
اشال ۱۱ : ۱۹

پس جس طرح ایک آدمی کے سبب سے گناہ دنیا میں آیا اور گناہ
کے سبب سے موت آئی اور یوں موت سب آدمیوں میں پھیل گئی۔
اس لئے کہ سب نے گناہ کیا
رومیوں ۵ : ۱۲

پھر خواہش حاملہ ہو کر گناہ کو جنتی ہے اور گناہ جب بڑھ چکا تو
موت پیدا کرتا ہے
یعقوب ۱ : ۱۵

اور جسمانی نیت موت ہے مگر روحانی نیت زندگی اور اطمینان
ہے۔
رومیوں ۸ : ۶

جو جان گناہ کرتی ہو وہی مرے گی بیٹا باپ کے گناہ کا بوجھ نہ اٹھائے گا اور
نہ باپ بیٹے کے گناہ کا بوجھ۔ صادق کی صداقت اسی کے لئے ہوگی اور
شریر کی شرارت شریر کے لئے۔
حزقیل ۱۸ : ۲۰

لیکن خوشی منانا اور شادمان ہونا مناسب تھا کیونکہ تیرا یہ بھائی مردہ
تھا اب زندہ ہوا کھویا ہوا تھا اب ملا ہے
لوقا ۱۵ : ۳۲

یسوع مسیح نے موت پر فتح پائی ۱۹

باپ مجھ سے اس لئے محبت رکھتا ہے کہ میں اپنی جان دیتا ہوں تاکہ اسے پھر لے لوں۔ کوئی اسے مجھ سے چھینتا نہیں بلکہ میں اسے آپ ہی دیتا ہوں مجھے اس کے دینے کا بھی اختیار ہے اور اسے پھر لینے کا بھی اختیار ہے یہ حکم میرے باپ سے مجھے ملا۔ یوحنا ۱۰: ۱۷-۱۸

کیونکہ جب تک کہ وہ سب دشمنوں کو اپنے پاؤں تلے نہ لے آئے اسکو بادشاہی کرنا ضرور ہے سب سے پچھلا دشمن جو نیت کیا جائیگا وہ موت ہے۔
۱۔ کرنتھیوں ۱۵: ۲۵-۲۶

پھر اس نے پاس آکر جنازہ کو چھوا اور اٹھانے والے کھڑے ہو گئے اور اس نے کہا اے جوان میں تجھ سے کہتا ہوں اٹھ وہ مردہ اٹھ بیٹھا اور بولنے لگا۔
لوقا ۷: ۱۴-۱۵

اور یہ کہہ کر اس نے بلند آواز سے پکارا اے لعز نکل آ۔ جو مر گیا تھا وہ کفن سے ہاتھ پاؤں باندھے ہوئے نکل آیا اور اس کا چہرہ رومال سے لپٹا ہوا تھا۔ یسوع نے ان سے کہا اسے کھول کر جانے دو یوحنا ۱۱: ۴۴-۴۵
میں مر گیا تھا اور دیکھ ابد الابد زندہ رہوں گا اور موت اور عالم ارواح کی کنجیاں میرے پاس ہیں۔
مکاشفہ ۱: ۱۸

۲۰ خدا کے احکام

میرے آگے تو اور عبودوں کو نہ ماننا۔ تو اپنے لئے کوئی تراشی ہوئی صورت نہ بنانا نہ کسی چیز کی صورت بنانا جو اوپر آسمان میں یا نیچے زمین پر یا زمین کے نیچے پانی میں ہے تو ان کے آگے سجدہ نہ کرنا اور نہ ان کی عبادت کرنا۔ کیونکہ میں خداوند تیرا خدا غیور خدا ہوں اور جو مجھ سے عداوت رکھتے ہیں ان کی اولاد کو تیسری اور چوتھی پشت تک باپ دادا کی بدکاری کی سزا دیتا ہوں اور ہزاروں پر جو مجھ سے محبت رکھتے اور میرے حکموں کو مانتے ہیں رحم کرتا ہوں۔

تو خداوند اپنے خدا کا نام بے فائدہ نہ لینا کیونکہ خداوند اس کو جو اس کا نام بے فائدہ لیتا ہے بے گناہ نہ ٹھہرائے گا۔

تو خداوند اپنے خدا کے حکم کے مطابق سبت کے دن کو یاد کر کے پاک ماننا چھ دن تک تو محنت کر کے اپنا سارا کام کاج کرنا۔ لیکن ساتویں دن خداوند تیرے خدا کا سبت ہے۔

اپنے ماں باپ کی عزت کرنا جیسا خداوند تیرے خدا نے تجھے حکم دیا ہے۔ تو خون نہ کرنا۔ تو زنا نہ کرنا۔ تو چوری نہ کرنا اپنے پڑوسی کے خلاف گواہی نہ دینا۔ تو اپنے پڑوسی کی بیوی کا لالچ نہ کرنا

اور نہ اپنے پڑوسی کے گھر یا اس کے کھیت یا غلام یا لونڈی یا بیل یا گدھے
یا اس کی کسی اور چیز کا خواہاں ہونا۔ اتشنا ۵: ۷-۲۱

۲۱ اپنے آپ کو خدا سے نہیں چھپا سکتے

کیونکہ اسکی آنکھیں آدمی کی راہوں پر لگی ہیں اور وہ اس کی سب
روشوں کو دیکھتا ہے۔ نہ کوئی ایسی تاریکی نہ موت کا سایا ہے جہاں
بدکردار چھپ سکیں ایوب ۲۱: ۲۲-۲۲

خداوند کی آنکھیں ہر جگہ ہیں اور نیکیوں اور بدوں کی نگرماں
ہیں۔ اشال ۱۵: ۳

کیونکہ کوئی چیز چھپی نہیں جو ظاہر نہ ہو جائے گی اور نہ کوئی ایسی
پوشیدہ بات ہے جو معلوم نہ ہوگی اور ظہور میں نہ آئیگی لوقا ۸: ۱۷

اگر آسمان پر چڑھ جاؤں تو تو وہاں ہے۔ اگر پاتاں میں بستر بچاؤں
تو دیکھ تو وہاں بھی ہے.... اندھیرا بھی تجھ سے چھپا نہیں سکتا بلکہ رات بھی
دن کی طرح روشن ہے اندھیرا اور اجالا دونوں یکساں ہیں زبور ۱۳۹: ۸-۱۲

۲۲ بے دینوں کے لئے ہمیشہ کی سزا

ابن آدم اپنے زشتوں کو بھیجے گا اور وہ سب ٹھوکر کھلانے والی چیزوں اور بدکاروں کو اس کی بادشاہی سے جمع کریں گے اور ان کو آگ کی بھٹی میں ڈال دیں گے وہاں رونا اور دانت پینا ہوگا متی ۱۳: ۴۱-۴۲
شریر پاتال میں جائیں گے یعنی وہ سب قومیں جو خدا کو بھول جاتی

ہیں۔ زبور ۹: ۱۷

مگر اس وقت کے آسمان اور زمین اسی کلام کے ذریعہ سے اس لئے رکھے ہیں کہ جلانے جائیں اور وہ بے دین آدمیوں کی عدالت اور ہلاکت کے دن تک محفوظ رہیں گے۔

۲۔ پطرس ۳: ۷

اور یہ ہمیشہ کی سزا پائیں گے مگر راست باز ہمیشہ کی زندگی۔

متی ۲۵: ۲۶

پس اگر تیرا ہاتھ یا تیرا پاؤں تجھے ٹھوکر کھلانے تو اسے کاٹ کر اپنے پاس سے پھینک دے ٹنڈہ یا لنگڑا ہو کر زندگی میں داخل ہونا تیرے لئے اس سے بہتر ہے کہ دو ہاتھ یا دو پاؤں رکھتے ہوئے تو ہمیشہ کی آگ میں ڈالا جائے۔

متی ۱۸: ۸

آنے والی عدالت

۲۳

اور جس طرح آدمیوں کے لئے ایک بار مرنا اور اس کے بعد عدالت کا ہونا مقرر ہے

عبرانیوں ۹: ۲۷

پس ہم میں سے ہر ایک خدا کو حساب دیگا۔ رومیوں ۱۴: ۱۲

تو خداوند دینداروں کو آزمائش سے نکال لانا اور بدکاروں کو

عدالت کے دن تک سزا میں رکھنا جانتا ہے۔ ۲۔ پطرس ۲: ۹

اسی سبب سے محبت ہم میں قائم ہو گئی ہے تاکہ ہمیں عدالت کے دن لیری ہو
کیونکہ جیسا کہ وہ دیے ہی دنیا میں ہم بھی ہیں ایوحنا ۲: ۱۷

کیونکہ ضرور ہے کہ مسیح کے تحت عدالت کے سامنے جا کر ہم سب کا
حال ظاہر کیا جائے تاکہ ہر شخص اپنے ان کاموں کا بدلہ پائے جو اس نے
بدن کے وسیلے سے کئے ہوں خواہ بھلے ہوں خواہ بُرے ۲۔ کرنتھیوں ۵: ۱۰

کیونکہ اس نے ایک دن ٹھہرایا ہے جس میں وہ راستی سے دنیا کی عدالت
اس آدمی کی معرفت کرے گا۔ جسے اس نے مقرر کیا ہے اور اسے مردوں میں
سے جلا کر یہ بات سب پر ثابت کر دی ہے۔ اعمال ۱۷: ۳۱

خداوند مسیح کا فضل

شکر خدا کا اس کی اس بخشش پر جو بیان سے باہر ہے۔ ۲۔ کرنتھیوں ۱۵: ۹
خدا مفرودوں کا مقابلہ کرتا ہے مگر فرودتوں کو توفیق بخشتا ہے۔

۱۔ پطرس ۵: ۵ (ب)

کیونکہ تم ہمارے خداوند مسیح کے فضل کو جانتے ہو کہ وہ اگرچہ
دوہند تھا مگر تمہاری خاطر غریب بن گیا تاکہ تم اسکی غریبی کے سبب سے دوہند ہو جاؤ
۲۔ کرنتھیوں ۹: ۸

اور رسول بڑی قدرت سے خداوند مسیح کے جی اٹھنے کی گواہی دیتے
رہے اور ان سب پر بڑا فضل تھا۔ اعمال ۴: ۳۳

لیکن گناہ کا جو حال ہے وہ فضل کی نعمت کا نہیں کیونکہ جب ایک شخص
کے گناہ سے بہت سے آدمی مر گئے تو خدا کا فضل اور اسکی بخشش ایک ہی
آدمی یعنی مسیح کے فضل سے پیدا ہوئی بہت سے آدمیوں پر ضروری افزا
سے نازل ہوئی۔ رومیوں ۵: ۱۵

پس یہ نہ ارادہ کرنے والے پر منحصر ہے نہ دوڑ دھوپ کرنے والے پر
بلکہ رحم کرنے والے پر۔ رومیوں ۹: ۱۶

ان تمام گناہوں کو جن سے تم گنہگار ہوے دور کرو اور اپنے لئے
نیادل اور نئی روح پیدا کرو۔ اے بنی اسرائیل تم کیوں ہلاک ہو گے حزقیل ۱۸: ۲۱

پس خدا جہالت کے وقتوں سے چشم پوشی کر کے اب سب آدمیوں کو
ہر جگہ حکم دیتا ہے کہ توبہ کریں۔ اعمال ۱۷: ۳۰

پس توبہ کرو اور رجوع لاؤ تاکہ تمہارے گناہ مٹائے جائیں اور اس طرح
خداوند کے حضور سے تازگی کے دن آئیں اعمال ۳: ۱۹

توبہ کرو کیونکہ آسمان کی بادشاہی نزدیک آگئی ہے متی ۳: ۲

میں تم سے کہتا ہوں کہ نہیں۔ بلکہ اگر تم توبہ نہ کرو گے تو سب اسی طرح
ہلاک ہو گے۔ لوقا ۱۳: ۳

کیونکہ خدا پرستی کا غم ایسی توبہ پیدا کرتا ہے جس کا انجام نجات ہے اور اس کے
پچھتانا نہیں پڑتا مگر دنیا کا غم موت پیدا کرتا ہے ۲ کرنتھیوں ۷: ۱۰

گناہوں کی معافی

اس لئے کہ اگر تم آدمیوں کے قصور معاف کرو گے تو تمہارا آسمانی

باپ بھی تم کو معاف کرے گا۔ مسی ۶: ۱۴

شریر اپنی راہ کو ترک کرے اور بد کردار اپنے خیالوں کو اور وہ خداوند
کی طرف پھرے اور وہ اس پر رحم کرے گا اور ہمارے خدا کی طرف کیونکہ وہ
کثرت سے معاف کرے گا۔ یسعیاہ ۵۵: ۷

لیکن اگر شریر اپنے گناہوں سے جو اس نے کئے ہیں باز آئے اور میرے
سب آئین پر چل کر جو جائز اور روا ہے کرے تو وہ یقیناً زندہ رہے گا وہ نہ
مرے گا۔ حزقیل ۱۸: ۲۱

اسی کو خدا نے مالک اور سنجی ٹھہرا کر اپنے داہنے ہاتھ سے سر بلند کیا

تاکہ اسرائیل کو توبہ کی توفیق اور گناہوں کی معافی بخشے اعمال ۵: ۳۱
دیکھ میں دروازہ پر کھڑا ہوا کھٹکھٹاتا ہوں اگر کوئی میری آواز سن کر
دردازہ کھولے گا تو میں اس کے پاس اندر جا کر اسکے ساتھ کھانا کھاؤنگا

اور وہ میرے ساتھ۔ کاشفہ ۳: ۲۰

دنیاوی کاموں سے علمی رگی

اور تاریخی کے بے پھل کاموں میں شریک نہ ہو۔ بلکہ ان پر ملامت ہی کیا کرو۔
افسیوں ۱۱:۵

کیونکہ خدا کا وہ فضل ظاہر ہوا ہے جو سب آدمیوں کی نجات کا باعث ہے اور ہمیں تربیت دیتا ہے تاکہ بیدنی اور دنیاوی خواہشوں کا انکار کر کے اس موجودہ جہان میں پرہیزگاری اور راستبازی اور دینداری کے ساتھ زندگی گزاریں۔
ططس ۱۲، ۱۱:۲

اپنے آپ کو دھو۔ اپنے آپ کو پاک کرو۔ اپنے بڑے کاموں کو سیری آنکھوں کے سامنے سے دور کرو۔ بد فعلی سے باز آؤ۔
یسعیاد ۱:۱۶

نہ دنیا سے محبت رکھو نہ ان چیزوں سے جو دنیا میں ہیں جو کوئی دنیا سے محبت رکھتا ہے اس میں باپ کی محبت نہیں۔ کیونکہ جو کچھ دنیا میں ہے یعنی جسم کی خواہش اور آنکھوں کی خواہش اور زندگی کی شیخی وہ باپ کی طرف سے نہیں بلکہ دنیا کی طرف سے ہے۔
۱۔ یوحنا ۲: ۱۵، ۱۶

عالم بالا کی چیزوں کے خیال میں رہو نہ کہ زمین پر کی چیزوں کے کلیوں ۳: ۳

نیا جنم

اور میں تم کو نیا دل بخشوں گا اور نئی روح تمہارے باطن میں ڈالوں گا
اور تمہارے جسم میں سے سنگین دل کو نکال ڈالوں گا اور گشتین دل تم کو
عنایت کروں گا
حزقیل ۳۶: ۲۶

اس لئے اگر کوئی مسیح میں ہے تو وہ نیا مخلوق ہے پرانی چیزیں جاتی
رہیں۔ دیکھو وہ نئی ہو گئیں۔
۲ کرنتھیوں ۵: ۱۷

اگر تم جانتے ہو کہ وہ راستباز ہے تو یہ بھی جانتے ہو کہ جو کوئی راستباز
کے کام کرتا ہے وہ اس سے پیدا ہوا ہے۔
۱۔ یوحنا ۲: ۲۹

کیونکہ تم فانی تھم سے نہیں بلکہ غیر فانی سے خدا کے کلام کے وسیلے سے
جو زندہ اور قائم ہے نئے سرے سے پیدا ہوئے ہو۔
۱۔ پیطرس ۱: ۲۳

ہم جانتے ہیں کہ جو کوئی خدا سے پیدا ہوا ہے وہ گناہ نہیں کرتا بلکہ اسکی
حفاظت وہ کرتا ہے جو خدا سے پیدا ہوا اور وہ شریر اسے چھوڑنے نہیں پاتا
۱۔ یوحنا ۵: ۱۸

یسوع نے جواب میں اس سے کہا میں تجھ سے سچ سچ کہتا ہوں کہ جب تک
کوئی نئے سرے سے پیدا نہ ہو وہ خدا کی بادشاہی کو دیکھ نہیں سکتا۔
یوحنا ۳: ۳

گناہ میں مردہ مسیح میں زندہ

اور اس نے تمہیں بھی زندہ کیا جب اپنے قصوروں اور گناہوں کے سبب سے مردہ تھے اور مسیح یسوع میں شامل کر کے اسکے ساتھ جلایا اور آسمانی مقاموں پر اسکے ساتھ بٹھایا۔
افسیوں ۲: ۱-۶

وہ آپ ہمارے گناہوں کو اپنے بدن پر لئے ہوئے صلیب پر چڑھ گیا تاکہ ہم گناہوں کے اعتبار سے مر کر راستبازی کے اعتبار سے جئیں اور اس کے مار کھانے سے تم نے شفا پائی۔
۱۔ پطرس ۲: ۲۴

اور جو مسیح یسوع کے ہیں انہوں نے جسم کو اسکی رغبتوں اور خواہشوں سمیت صلیب پر کھینچ دیا ہے
گلتیوں ۵: ۲۴

ہم جو گناہ کے اعتبار سے مر گئے کیونکہ اس میں آئندہ کو زندگی گزاریں اسی طرح تم بھی اپنے آپ کو گناہ کے اعتبار سے مردہ مگر خدا کے اعتبار سے مسیح یسوع میں زندہ سمجھو۔
رومیوں ۶: ۲-۱۱

پس جب تم مسیح کے ساتھ جلائے گئے تو عالم بالا کی چیزوں کی تلاش میں رہو جہاں مسیح موجود ہے اور خدا کی دہنی طرف بیٹھا ہے کلیوں ۳: ۱

اور جس طرح سرسی نے سانپ کو بیا بان میں ادبچے پر چڑھایا اسی طرح

ضرور ہے کہ ابن آدم بھی ادبچے پر چڑھایا جائے تاکہ جو کوئی ایمان لائے اس میں ہمیشہ کی زندگی پائے۔
یوحنا ۳: ۱۴، ۱۵

میں تم سے سچ کہتا ہوں کہ جو میرا کلام سنتا اور میرے بھیننے والے کا یقین کرتا ہے ہمیشہ کی زندگی اس کی ہے اور اس پر سزا کا حکم نہیں ہوتا بلکہ وہ موت سے نکل کر زندگی میں داخل ہو گیا ہے یوحنا ۵: ۲۴

کیونکہ گناہ کی مزدوری موت ہے مگر خدا کی بخشش ہمارے خداوند مسیح یسوع میں ہمیشہ کی زندگی ہے
رومیوں ۶: ۲۳

اور ہمیشہ کی زندگی یہ ہے کہ وہ تجھے خدائے واحد اور برحق کو اور یسوع مسیح کو جسے تو نے بھیجا ہے جانیں۔
یوحنا ۱۷: ۳

جو کوئی اپنے جسم کے لئے بوتا ہے وہ جسم سے ہلاکت کی فصل کاٹے گا اور جو روح کے لئے بوتا ہے وہ روح سے ہمیشہ کی زندگی کی فصل کاٹے گا۔

گلیتوں ۶: ۸

جو بیٹے پر ایمان لاتا ہے ہمیشہ کی زندگی اس کی ہے لیکن جو بیٹے کی نہیں مانتا زندگی کو نہ دیکھے گا بلکہ اس پر خدا کا غضب ہوتا ہے۔ یوحنا ۳: ۶

نجات کی پکی امید

اور چونکہ تم بیٹے ہو اس لئے خدا نے اپنے بیٹے کا روح ہمارے

دلوں میں بھیجا۔ جو اب یعنی اے باپ کہہ کر پکارتا ہے گلیتوں ۴: ۶

اور صداقت کا انجام صلح ہوگا اور صداقت کا پھل ابدی آرام و
اطمینان۔ -
سعیاء ۳۲: ۱۷

چونکہ اس نے اپنے روح میں سے ہمیں دیا ہے اس سے ہم جانتے ہیں

کہ ہم اس میں قائم رہتے ہیں اور وہ ہم میں۔ - ۱۔ یوحنا ۴: ۱۳

جس کے پاس میرے حکم ہیں اور وہ ان پر عمل کرتا ہے وہی مجھ سے
محبت رکھتا ہے وہ میرے باپ کا پیارا ہوگا اور میں اس سے محبت رکھوں گا

اور اپنے باپ کو اس پر ظاہر کروں گا
یوحنا ۱۴: ۲۱

روح خود بخاری روح کے ساتھ مل کر گواہی دیتا ہے کہ ہم خدا
کے فرزند ہیں۔
رومیوں ۸: ۱۶

اے بچو ہم کلام اور زبان ہی سے نہیں بلکہ کام اور سچائی کے ذریعہ
سے بھی محبت کریں۔ اس سے ہم جانیں گے کہ حق کے ہیں اور جس بات

میں ہمارا دل نہیں الزام دے گا اس کے بارے میں ہم اس کے حضور اپنی

دبجی کریں گے۔
۱۹۔ ۱۸: ۳ یوحنا

مسیح کی رفاقت میں خوشی ہے

لیکن اب میں تیرے پاس آتا ہوں اور یہ باتیں دنیا میں کہتا ہوں تاکہ
میری خوشی انہیں پوری پوری حاصل ہو یوحنا ۱۷:۱۳

پس تم خوش ہو کر پانی کے چشموں سے پانی بھر دے سیمیاہ ۱۲:۳

اور ایمان کے وسیلے سے مسیح تمہارے دلوں میں سکونت کرے افسیوں ۳:۱۷

کیونکہ خدا کی بادشاہی کھانے پینے پر نہیں بلکہ راستبازی اور سلی ملاپ اور
اس خوشی پر موقوف ہے جو روح القدس کی طرف سے ہوتی ہے رومیوں ۱۴:۱۷
میں مسیح کے ساتھ مصلوب ہوا ہوں اور اب میں زندہ نہ رہا بلکہ مسیح مجھ میں
زندہ ہے اور میں جو اب جسم میں زندگی گزارتا ہوں تو خدا کے بیٹے پر ایمان لانے کے
گزارتا ہوں جس نے مجھ سے محبت رکھی اور اپنے آپ کو میرے لئے موت
کے حوالہ کر دیا۔ گلتیوں ۲:۲۰

تو مجھے زندگی کی راہ دکھائے گا۔ تیرے حضور میں کامل شادمانی ہے
تیرے دہنے ہاتھ میں دائمی خوشی ہے زبور ۱۶:۱۱

میں نے یہ باتیں اس لئے تم سے کہی ہیں کہ میری خوشی تم میں ہو اور تمہاری

خوشی پوری ہو جائے۔ یوحنا ۱۵:۱۱

خدا کی اطاعت ضروری ہے

کیا تم نہیں جانتے کہ جس کی فرمانبرداری کے لئے اپنے آپ کو غلامی کی طرح حوالہ کر دیتے ہو اسی کے غلام ہو اور جس کے فرمانبردار ہو خواہ گناہ کے جس کا انجام موت ہے خواہ فرمانبرداری کے جس کا انجام راستبازی ہے ؟

ردیوں ۶: ۱۶

اور تم نصیبت اٹھانے والوں کو ہمارے ساتھ آرام دے جب خداوند یسوع اپنے قومی فرشتوں کے ساتھ بھڑکتی ہوئی آگ میں آسمان سے ظاہر ہو گا اور جو خدا کو نہیں پہچانتے اور ہمارے خداوند یسوع کی خوشخبری کو نہیں مانتے ان سے بدلہ لیگا وہ خداوند کے چہرہ اور اس کی قدرت کے جلال سے دور ہو کر ابدی ہلاکت کی سزا پائیں گے

۲۔ تھسلنیکیوں ۱: ۷-۹

دیکھو میں آج کے دن تمہارے آگے برکت اور لعنت دونوں رکھے دیتا ہوں برکت اس حال میں جب تم خداوند اپنے خدا کے حکموں کو جو آج میں تم کو دیتا ہوں مانو۔ اور لعنت اس وقت جب تم خداوند اپنے خدا کی فرمانبرداری نہ کرو اور اس راہ کو جس کی بابت میں آج تم کو حکم دیتا ہوں چھوڑ کر اور معبودوں کی پیری کر دجن سے تم اب تک واقف نہیں۔

استثنا ۱۱: ۲۶-۲۸

مسیح کا اقرار ضروری

پس جو کوئی آدمیوں کے سامنے میرا اقرار کرے گا میں بھی اپنے باپ کے سامنے جو آسمان پر ہے اس کا اقرار کروں گا۔ مگر جو کوئی آدمیوں کے سامنے میرا انکار کرے گا میں بھی اپنے باپ کے سامنے جو آسمان پر ہے اس کا انکار کروں گا
متی ۱۰: ۳۲-۳۳

جو کوئی بیٹے کا اقرار کرتا ہے اس کے پاس باپ بھی ہے
۱۔ یوحنا ۲: ۲۳

کیونکہ جو کوئی مجھ سے اور میری باتوں سے شرمائے گا ابن آدم بھی جب اپنے اور اپنے باپ کے اور فرشتوں کے جلال میں آئے گا تو اس سے شرمائے گا
لوقا ۹: ۲۶

اور خدا باپ کے جلال کے لئے ہر ایک زبان اقرار کرے کہ یسوع مسیح خداوند ہے۔
فیلیپیوں ۲: ۱۱

ہمارا سب سے بڑا دشمن شیطان

۳۵

تم ہوشیار اور بیدار رہو تمہارا مخالف ابلیس گرجنے والے شیر بر کی طرح ڈھونڈتا پھرتا ہے کہ کس کو بچاڑ کھائے۔ ۱۔ پطرس ۵: ۸

اور جس کی آمد شیطان کی تاثیر کے موافق ہر طرح کی جھوٹی قدرت

اور نشانوں اور عجیب کاموں کے ساتھ۔ ۲۔ تھسلنیکیوں ۲: ۹

کہ تو ان کی آنکھیں کھول دے تاکہ اندھیرے سے روشنی کی طرف اور شیطان کے اختیار سے خدا کی طرف رجوع لائیں اور مجھ پر ایمان لانے کے باعث گناہوں کی معافی اور مقدسوں میں شریک ہو کر میراث پائیں

اعمال ۲۶: ۱۸

اس وقت روح یسوع کو جنگل میں لے گیا تاکہ ابلیس سے آزمایا جائے۔ یسوع نے اس سے کہا اے شیطان دور ہو کیونکہ لکھا ہے کہ تو خداوند اپنے خدا کو سجدہ کر اور صرف اسی کی عبادت کرتے ابلیس اسکے پاس سے چلا گیا اور دیکھو فرشتے آکر اس کی خدمت کرنے لگے۔

متی ۴: ۱، ۱۰، ۱۱

خدا کے سب ہتھیار باندھ لو تاکہ تم ابلیس کے منصوبوں کے مقابلہ میں قائم رہ سکو۔

افسیوں ۶: ۱۱

شیطان پر فتح

پس خدا کے تابع ہو جاؤ اور ابلیس کا مقابلہ کرو تو وہ تم سے بھاگ جائیگا۔ خدا کے نزدیک جاؤ تو وہ تمہارے نزدیک آئے گا۔ اے گنہگارو اپنے ہاتھوں کو صاف کرو۔ اور اے دو دلو اپنے دلوں کو پاک کرو۔

یعقوب ۴: ۸۱، ۸۲ (الف)

کون ہم کو سچ کی محبت سے جدا کرے گا۔ مصیبت یا تنگی یا ظلم یا کال یا ننگا پن یا خطرہ یا تادار۔ مگر ان سب حالتوں میں اس کے وسیلے سے جس نے ہم سے محبت کی ہم کو فتح بے بھی بڑھ کر غلبہ حاصل ہوتا ہے

روہوں ۸: ۲۵، ۲۷

اس وقت وہ بیدین ظاہر ہوگا جسے خداوند یسوع اپنے منہ کی بھونک سے ہلاک اور اپنی آمد کی تجلی سے نیست کرے گا۔

۲۔ تھسلیکیوں ۲: ۸

جو شخص گناہ کرتا ہے وہ ابلیس سے ہے کیونکہ ابلیس شرع ہی سے گناہ کرتا رہا ہے خدا کا بیٹا اس لئے ظاہر ہوا کہ ابلیس کے کاموں کو مٹائے۔

ایوحنا ۳: ۸

۳۷ محبت شاگردی کا امتحان ہے

ہم جانتے ہیں کہ موت سے نکل کر زندگی میں داخل ہو گئے کیونکہ ہم بھائیوں سے محبت رکھتے ہیں جو محبت نہیں رکھتا وہ موت کی حالت میں رہتا ہے۔

ایوحنا ۳: ۱۴

مگر روح کا پھل محبت۔ خوشی۔ اطمینان۔ تحمل۔ مہربانی۔ نیکی۔ ایمانداری۔ حلم۔ پرہیزگاری ہے۔ ایسے کاموں کی کوئی شریعت مخالف نہیں۔

گلتیوں ۵: ۲۲: ۲۳

اگر کوئی کہے کہ میں خدا سے محبت رکھتا ہوں اور وہ اپنے بھائی سے عداوت رکھے تو جھوٹا ہے کیونکہ جو اپنے بھائی سے جسے اس نے دیکھا ہے محبت نہیں رکھتا وہ خدا سے بھی جسے اس نے نہیں دیکھا محبت نہیں رکھ سکتا۔

ایوحنا ۴: ۲۰

اگر میں آدمیوں اور فرشتوں کی زبانیں بولوں اور محبت نہ رکھوں تو میں ٹھنڈا تاپیل یا جھنجھاتی جھانجھ ہوں

اگر نصیوں ۱۳: ۱

مسیح کا جی اٹھنا

اور ہم ان سب کاموں کے گواہ ہیں جو اس نے یہودیوں کے ملک اور یروشلم میں کئے اور انہوں نے اس کو صلیب پر لٹکا کر مار ڈالا اسکو خدا نے تیسرے دن جلایا اور ظاہر بھی کر دیا نہ کہ ساری امت پر بلکہ ان گواہوں پر جو آگے سے خدا کے چنے ہوئے تھے یعنی ہم پر جنہوں نے اسکے مردوں میں سے جی اٹھنے کے بعد اس کے ساتھ کھایا پیا۔

اعمال: ۱۰: ۳۹-۴۱

وہ ہمارے گناہوں کے لئے حوالہ کر دیا گیا اور ہم کو راستباز ٹھہرانے کے لئے جلایا گیا۔
رومیوں ۴: ۲۵

آٹھ روز کے بعد جب اسکے شاگرد بچھاندر تھے تو تو ما انکے ساتھ تھا اور دروازے بند تھے یسوع نے آکر اوزیچ میں کھڑے ہو کر کہا تمہاری سلامتی ہو پھر اس نے تو ما سے کہا اپنی انگلی پاس لا کر میرے ہاتھوں کو دیکھ اور اپنا ہاتھ پاس لا کر سیری پسلی میں ڈال اور بے اعتقاد نہ ہو بلکہ اعتقاد رکھ۔
یوحنا: ۲۰: ۲۶-۲۸

اس وقت یسوع شاگردوں پر ظاہر کرنے لگا کہ اسے ضرور ہے کہ

یروشلم کو جائے اور بزرگوں اور سردار کاہنوں اور فقیہوں کی طرف سے بہت دکھ اٹھائے اور قتل کیا جائے اور تیسرے دن جی اٹھے

متی ۲۱:۱۶

کیا تم نہیں جانتے کہ جنوں نے مسیح یسوع میں شامل ہونے کا
بتسمہ لیا تو اس کی موت میں شامل ہونے کا بتسمہ لیا۔ پس موت میں شامل
ہونے کے بتسمہ کے وسیلہ سے مردوں میں سے جلایا گیا اسی طرح ہم بھی
نئی زندگی میں چلیں۔ کیونکہ جب ہم اس کی موت کی مشابہت سے اسکے
ساتھ پیوستہ ہو گئے تو بے شک اس کے جی اٹھنے کی مشابہت سے بھی
اسکے ساتھ پیوستہ ہوں گی۔

رومیوں ۶:۳-۵

میں تم سے سچ کہتا ہوں کہ وہ وقت آتا ہے بلکہ ابھی ہے کہ مردے
خدا کے بیٹے کی آواز سنیں گے اور جو سنیں گے وہ جئیں گے۔ اس سے
تعجب نہ کرو کیونکہ وہ وقت آتا ہے کہ جتنے قبروں میں ہیں اس کی آواز
سن کر نکلیں گے جنہوں نے نیکی کی ہے زندگی کی قیامت کے واسطے
اور جنہوں نے بدی کی ہے سزا کی قیامت کے واسطے یوحنا: ۵:۲۵، ۲۸، ۲۹

۴۰ خداوند کے حضور پاکیزگی

پس اے عزیزو چونکہ ہم سے ایسے وعدے کئے گئے آؤ ہم اپنے آپ کو ہر طرح کی جسمانی اور روحانی آلودگی سے پاک کریں اور خدا کے خوف کے ساتھ پاکیزگی کو کمال تک پہنچائیں۔ ۲۔ کرنتھیوں ۷: ۱

پس جو کوئی ان سے الگ ہو کر اپنے تئیں پاک کرے گا وہ عزت کا برتن اور مقدس بنے گا اور مالک کے کام کے لائق اور ہر نیک کام کے لئے تیار ہوگا۔ ۲۔ تیمتیس ۲: ۲۱

بلکہ جس طرح تمہارا بلانے والا پاک ہے اسی طرح تم بھی اپنے سارے چال چلن میں پاک بنو۔ ۱۔ پطرس ۱: ۱۵

چنانچہ اس نے ہم کو بنائے عالم سے پیشتر اس میں جن لیا تاکہ ہم اسکے نزدیک محبت میں پاک اور بے عیب ہوں افسیوں ۱: ۴

اور خدا باپ کے علم سابق کے موافق روح کے پاک کرنے سے فرمانبردار ہونے اور یسوع مسیح کا خون چھڑکے جانے کے لئے برگزیدہ ہوئے ہیں۔ فضل اور اطمینان تمہیں زیادہ ہوتا رہے ۱۔ پطرس ۱: ۲

۴۱ خداوند کے حضور پاکیزگی

اور وہاں ایک شاہراہ اور گزرگاہ ہوگی جو مقدس راہ کہلائے گی جس سے کوئی ناپاک گزر نہ سکے گا۔ لیکن یہ مسافروں کے لئے ہوگی احمق بھی اس میں گمراہ نہ ہوں گے۔
یسعیاہ ۴۵: ۳۵

کہ وہ ہمیں یہ عنایت کرے گا کہ اپنے دشمنوں کے ہاتھ سے چھوٹ کر اسکے حضور پاکیزگی اور راستبازی سے عمر بھر بے خوف اسکی عبادت کریں۔
لوقا ۱: ۴۴، ۴۵

اگر اپنے گناہوں کا اقرار کریں تو وہ ہمارے گناہوں کے معاف کرنے اور ہمیں ساری ناراستی سے پاک کرنے میں سچا اور عادل ہے۔
۱۔ یوحنا ۱: ۹

اسی لئے یسوع نے بھی امت کو خود اپنے خون سے پاک کرنے کیلئے دروازے کے باہر دکھ اٹھایا۔
عبرانیوں ۱۳: ۱۲

میں تو تم کو توبہ کے لئے پانی سے بپتسمہ دیتا ہوں لیکن جو میرے بعد آتا ہے وہ مجھ سے زور آور ہے میں اس کی جوتیاں اٹھانے کے لائق نہیں وہ تم کو روح القدس اور آگ سے بپتسمہ دیگا۔
مسیحی ۳: ۱۱

روح سے معمور آدمی

اور میں اپنی روح تمہارے باطن میں ڈالوں گا اور تم سے اپنے
آئین کی پیروی کراؤں گا اور تم میرے احکام پر عمل کرو گے اور ان کو
بجالاؤ گے۔ حزقیل ۳۶: ۲۷

جب وہ دعا کر چکے تو جس مکان میں جمع تھے وہ ہل گیا اور وہ سب
روح القدس سے بھر گئے اور خدا کا کلام دلیری سے سناتے رہے۔
اعمال ۲: ۳۱

لیکن جب روح القدس تم پر نازل ہو گا تو تم قوت پاؤ گے اور تم
میرے گواہ ہو گے۔ اعمال ۱: ۸

مگر شاگرد خوشی اور روح القدس سے معمور ہوتے رہے اعمال ۱۳: ۵۲

لیکن تم جسمانی نہیں بلکہ روحانی ہو بشرطیکہ خدا کا روح تم میں بسا ہوا
ہے مگر جس میں مسیح کا روح نہیں وہ اسکا نہیں۔ رومیوں ۸: ۹

پس جب تم بڑے ہو کر اپنے بچوں کو اچھی چیزیں دینا جانتے ہو
تو آسمانی باپ اپنے مانگنے والوں کو روح القدس کیوں نہ دیکھا لوقا ۱۱: ۱۳

مسیحیوں کے لئے وعدے

۴۳

اے پیارے جو مصیبت کی آگ تمہاری آزمائش کیلئے تم میں بھڑکی ہے یہ سمجھ کر اس سے تعجب نہ کرو کہ یہ ایک انوکھی بات ہم پر واقع ہوئی ہے بلکہ مسیح کے دکھوں میں جوں جوں شریک ہو خوشی کرو۔ تاکہ اس کے جلال کے ظہور کے وقت بھی نہایت خوش و خرم ہو۔ ۱ پطرس ۴: ۱۲، ۱۳

خداوند پر توکل کر اور نیکی کر ملک میں آباد رہ اور اسکی وفاداری سے پرورش پا۔

زبور ۳۷: ۳

اور وہ انکی آنکھوں کے سب آنسو پونچھے دیگا اسکے بعد نہ موت رہے گی اور نہ ماتم رہے گا۔ نہ آہ و نالہ نہ درد پہلی چیزیں جاتی رہیں۔

مکاشفہ ۲۱: ۴

خداوند شکستہ دلوں کے نزدیک ہے اور خستہ جانوں کو بچاتا ہے۔

زبور ۳۴: ۱۸

کیونکہ یہ سب چیزیں تو میرے ہاتھ نے بنائیں اور یوں موجود ہوئیں خداوند فرماتا ہے لیکن میں اس شخص پر نگاہ کروں گا اسی پر جو غریب اور شکستہ دل ہے اور میرے کلام سے کانپ جاتا ہے

یسعیاہ ۶۶: ۲

آزمائشوں میں وعدہ

۴۴

تم کسی ایسی آزمائش میں نہیں پڑے جو انسان کی برداشت سے باہر ہو اور خدا سچا ہے وہ تم کو تمہاری طاقت سے زیادہ آزمائش میں نہ پڑنے دے گا بلکہ آزمائش کے ساتھ نکلنے کی راہ بھی پیدا کر دے گا تاکہ تم برداشت کر سکو۔ ا۔ کرنتھیوں ۱۰: ۱۳۔

اور خدا جو اطمینان کا چستہ ہے شیطان کو تمہارے پاؤں سے جلد کچلوا دے گا۔ رومیوں ۱۶: ۲۰۔

صادق کی مصیبتیں بہت ہیں۔ لیکن خداوند اس کو ان سب سے رہائی بخشتا ہے۔ زبور ۳۴: ۱۹۔

جب تو سیلاب میں سے گزرے گا تو میں تیرے ساتھ ہوں گا۔ اور جب تو ندیوں کو عبور کرے گا تو وہ تجھے نہ ڈوبائیں گی۔ یسعیاہ ۴۳: ۲۔

اور ہم کو معلوم ہے کہ سب چیزیں مل کر خدا سے محبت رکھنے والوں کیلئے بھلائی پیدا کرتی ہیں۔ یعنی ان کے لئے جو خدا کے ارادوں کے موافق بلائے گئے۔ رومیوں ۸: ۲۸۔

کیونکہ جس صورت میں اس نے خود ہی آزمائش کی حالت میں دکھ اٹھایا تو وہ ان کی مدد بھی کر سکتا ہے جن کی آزمائش ہوتی ہے عبرانیوں ۲: ۱۸۔

۴۵ غالب آنے والوں سے وعدے

جو غالب آئے وہی ان چیزوں کا وارث ہوگا اور میں اس کا خدا
ہوں گا اور وہ میرا بیٹا ہوگا۔ مکاشفہ ۲۱: ۷

جو غالب آئے میں اسے اپنے ساتھ اپنے تخت پر بٹھاؤں گا جس طرح
میں غالب آکر اپنے باپ کے ساتھ اسکے تخت پر بیٹھ گیا۔ مکاشفہ ۲۱: ۳

جس کے کان ہوں وہ سنے کہ روح کلیسیا سے کیا فرماتا ہے۔ جو غالب
آئے میں اسے اس زندگی کے درخت میں سے جو خدا کے فردوس میں ہے
پھل کھانے کو دوں گا۔ مکاشفہ ۲: ۷

جو غالب آئے اسے اسی طرح سفید پوشاک پہنائی جائے گی اور میں
اس کا نام کتاب حیا سے ہرگز نہ کاٹوں گا بلکہ اپنے باپ اور اسکے فرشتوں کے
سامنے اسکے نام کا اقرار کروں گا۔ جو غالب آئے میں اسے اپنے خدا کے
مقدس میں ایک ستون بناؤں گا۔ وہ پھر کبھی نہ نکلیگا اور میں اپنے خدا کا نام اور
اپنے خدا کے شہر میں اس نئے شہر یروشلیم کا نام جو میرے خدا کے پاس سے
آسمان سے اترنے والا ہے اور اپنا نیا نام اس پر لکھوں گا۔ مکاشفہ ۳: ۵، ۱۲

۴۶ خدا طلاق کے بارے ہم سے فرماتا ہے

لیکن میں تم سے یہ کہتا ہوں کہ جو کوئی اپنی بیوی کو حرام کاری کے سوا چنانچہ جس عورت کا شوہر موجود ہے وہ شریعت کے موافق اپنے شوہر کی زندگی تک اسکے بند میں ہے لیکن اگر شوہر مر گیا تو وہ شوہر کی شریعت سے چھوٹ گئی۔ پس اگر شوہر کے جیتے جی دوسرے مرد کی ہو جائے تو زانیہ کہلائے گی لیکن اگر شوہر مر جائے تو وہ اس شریعت سے آزاد ہو گیا۔ یہاں تک کہ اگر دوسرے مرد کی ہو بھی جائے تو زانیہ نہ ٹھہرے گی

رومیوں ۴: ۲۰، ۳۰

کسی اور سبب سے چھوڑے وہ اس سے زنا کرتا ہے اور جو کوئی اس سے بیاہ کرے وہ زنا کرتا ہے۔ متی ۵: ۳۲

جو کوئی اپنی بیوی کو دوسری سے بیاہ کرے وہ زنا کرتا ہے جو شخص شوہر کی چھوڑی ہوئی عورت سے بیاہ کرے وہ زنا کرتا ہے لوقا ۱۶: ۱۸

مگر جن کا بیاہ ہو گیا ہے ان کو میں نہیں بلکہ خداوند حکم دیتا ہے کہ بیوی اپنے شوہر سے جدا نہ ہو اور اگر جدا ہو یا بے نکاح رہے یا اپنے شوہر سے پھر ملاپ کرے نہ شوہر بیوی کو چھوڑے۔ ا۔ کرنتھیوں ۷: ۱۰، ۱۱

مسیح کی دوسری آمد

۴۷

اور اگر میں جا کر تمہارے لئے جگہ تیار کروں تو پھر اگر تمہیں اپنے

ساتھ لے لوں گا تاکہ جہاں میں ہوں تم بھی ہو۔ یوحنا ۱۴: ۳

کیونکہ جیسے بجلی پورب سے کوئٹہ تک دکھائی دیتی ہے ویسے ہی
ابن آدم کا آنا ہوگا۔ متی ۲۴: ۲۷

کیونکہ جو کوئی اس زنا کار اور خطا کار قوم میں مجھ سے اور سیری باتوں
سے شرمائے گا ابن آدم بھی جب اپنے باپ کے جلال میں پاک فرشتوں

کے ساتھ آئے گا تو اس سے شرمائے گا۔ مرقس ۸: ۳۸

میں جلد آنے والا ہوں جو کچھ تیرے پاس ہے اسے بھٹامے رہ

تاکہ کوئی تیرا تاج نہ چھین لے۔ لکاشفہ ۳: ۱۱

میں بھی صبر کرو اور اپنے دلوں کو مضبوط رکھو کیونکہ خداوند کی آمد

قریب ہے۔ یعقوب ۵: ۸

اور اس وقت ابن آدم کا نشان آسمان پر دکھائی دے گا اور اس وقت
زمین کی سب قومیں چھاتی پٹیں گی اور ابن آدم کو بڑی قدرت اور

جلال کے ساتھ آسمان کے بادلوں پر آتے دیکھیں گی۔ متی ۲۴: ۳۰

مسیح کی دوسری آمد

تم بھی تیار رہو کیونکہ جس گھڑی تمہیں گمان بھی نہ ہوگا ابن آدم آجائے گا۔
 لوقا ۱۲: ۴۰

عزیزو ہم اس وقت خدا کے فرزند ہیں اور ابھی تک یہ ظاہر نہیں ہوا کہ ہم کیا کچھ ہونگے۔ اتنا جانتے ہیں کہ جب وہ ظاہر ہوگا تو ہم بھی اسکی مانند ہونگے کیونکہ اس کو دیسا ہی دیکھیں گے جیسا وہ ہے۔ ۱۔ یوحنا ۳: ۲

دیکھو میں چور کی طرح آتا ہوں مبارک وہ ہے جو جاگتا ہے۔ وہ اپنی پوشاک کی حفاظت کرتا ہے تاکہ ننگا نہ پھرے اور لوگ اس کی برہنگی نہ دیکھیں۔
 مکاشفہ ۱۶: ۱۵

تم کیوں کھڑے آسمان کی طرف دیکھتے ہو یہی مسوع جو تمہارے پاس سے آسمان پر اٹھایا گیا ہو اسی طرح پھر آئیگا جس طرح تم نے اسے آسمان پر جاتے دیکھا ہو
 اعمال ۱: ۱۱

کیونکہ ابن آدم اپنے باپ کے جلال میں اپنے فرشتوں کے ساتھ آئیگا۔ اس وقت ہر ایک کو اسکے کاموں کے مطابق بدلہ دیگا۔ متی ۱۶: ۲۷

خدا کا کلام

ہر ایک صحیفہ جو خدا کے الہام سے ہر تعلیم اور الزام اور اصلاح اور راستبازی میں تربیت کرنے کیلئے فائدہ مند بھی ہے۔
۲۔ تمیمیس ۲: ۱۶

کیونکہ نبوت کی کوئی بات آدمی کی خواہش سے کبھی نہیں ہوتی بلکہ آدمی روح القدس کی تحریک کے سبب سے خدا کی طرف سے بولتے تھے ۲۔ پطرس ۱: ۲۱

تیرا کلام میرے قدموں کے لئے چراغ اور میری راہ کے لئے روشنی ہے۔
زبور ۱۱۹: ۱۰۵

یسوع نے جواب میں ان سے کہا کہ تم گمراہ ہو اس لئے کہ نہ کتاب مقدس کو جانتے ہو نہ خدا کی قدرت کو۔ متی ۲۲: ۲۹

آسمان اور زمین ٹل جائیں گے۔ لیکن میری باتیں ہرگز نہ ٹلیں گی۔
لوقا ۲۱: ۳۳



Read booklets online or by App
www.wmp-readonline.org